
Зварот кіраўніцтва МГА «ЗБС «Бацькаўшчына» 
да суайчыннікаў за мяжой з нагоды 85-й гадавіны БНР 


Дарагія суродзічы! 

25 сакавіка спаўняецца 85 гадоў 
здня абвяшчэння дзяржаўнай неза- 
лежнасці Беларускай Народнай Рэс- 
публікі. 25 сакавіка 1918 г. Рада БНР, 
выконваючы волю 1-га Усебеларуска- 
га Кангрэса 1917 г. і маючы на гэта 
ўсе паўнамоцтвы, сваёй Трэцяй устаў- 
ной граматай абвясціла Беларусь дэ- 
макратычнай і незалежнай дзяржавай. 
Ад гэтага часу дзень 25 сакавіка з'яў- 
ляецца галоўным нацыянальным свя- 
там беларускага народа - Днём Волі, 
Днём незалежнасці. Утварэнне БНР 
адкрыла Беларусі шлях у сям'ю воль- 
ных і самастойных дзяржаў Еўропы і 
свету. Урад і Рада БНР за кароткі 
тэрмін зрабілі значную працу па ўста- 
ляванні дзяржаўных інстытутаў у Бе- 
ларусі. Вялікія дасягненні былі зроб- 
лены ў галіне адукацыі і культуры. Але 
ў канцы 1918 г. тэрыторыя Беларусі 
была занята войскамі Савецкай Расіі, 
і пабудова незалежнай дзяржавы была 
гвалтоўна спынена. І ўсё ж бальшавікі 


былі вымушаны лічыцца з імкненнем. 





беларусаў да ўтварэння самастойнай 
дзяржавы. Таму ў процівагу БНР яны 
абвясцілі БССР з фіктыўным суверэ- 
нітэтам. 

Аднак ідэі незалежнасці і справяд- 
лівасці не перасталі жыць у нашым на- 
родзе. Менавіта Акт 25 сакавіка стаў- 
ся ўзорам пры аднаўленні дзяржаў- 
насці Беларусі ў 1991 г. Суверэнітэт 
Беларусі з'яўляецца набыткам не 


толькі сённяшняга пакалення, але і на- 
шых продкаў і належыць нашчадкам. 
Суверэнітэт нашай краіны не можа 
быць абмежаваны або скасаваны 
ніякімі дзяржаўнымі асобамі і орга- 
намі, ці праз рэферэндум. Усебеларускі 
з'езд за незалежнасць, які адбыўся 19 
ліпеня 2000 г., у сваіх рашэннях па- 
цвердзіў усе асноўныя пастулаты БНР 
і курс на захаванне дзяржаўнага суве- 
рэнітэту Беларусі. Пагроза, што на- 
вісла над незалежнасцю Беларусі, аб'- 
ядноўвае ўсіх грамадзян краіны, усе 
палітычныя партыі, якія выступаюць 
за дзяржаўны суверэнітэт Рэспублікі 
Беларусь. 

У дзень 25 сакавіка беларусы ўсяго 
свету адзначаюць сваё вялікае свята. 
Кіраўніцтва «Бацькаўшчыны» 
віншуе ўсіх вас і вашыя сем'і, вашых 
блізкіх з гэтым святам і жадае доб- 
рага здароўя, поспехаў у вашай пра- 
цы на карысць нашай краіны. 

Жыве Беларусь! 


Управа 
МГА «ЗБС «Бацькаўшчына» 


НАВІН Ы а: 


Хайдэльберзе, Германія 


Гісторыя беларускіх маладзёвых аргані- 
зацыяў у Заходняй Еўропе пачалася бадай 
што з узнікненнем Беларускага Студэнцка- 
га Саюзу ў Празе ў 1920-30 гг. На жаль, 
тыя студэнты не пакінулі па сабе пераемні- 
каў, і беларуская моладзь Еўропы маўчала 
да сярэдзіны 1940-х. Пасля другой сусвет- 
най вайны ў лагерах для перамешчаных асо- 
баў пачалі сваю дзейнасць беларускія скаў- 
ты, але і гэты пачатак не меў працягу на 
еўрапейскіх абшарах. Адзіным выключэннем 
была Беласточчына, дзе беларускі маладзё- 
вы рух, у самых розных формах, існаваў ці 
не заўсёды. Была яшчэ арганізацыя Бела- 
руска-Амерыканскай моладзі, але гэта ўжо 
на тэрыторыі Паўночнай Амерыкі. Сёння 
сітуацыя з беларускай моладдзю ў Заход- 
няй Еўропе выглядае крыху інакш. Неафі- 
цыйныя зямляцтвы беларусаў існуюць у не- 
каторых еўрапейскіх універсітэтах, сям-там 
моладзь стараецца заснаваць нацыянальныя 
суполкі, як, прыкладам, Звяз беларусаў за- 
межжа ў Чэхіі. Цяпер жа сваё слова сказалі 
і студэнты. Пры канцы снежня летась у Ня- 
меччыне сабраліся шэсць беларускіх студэн- 
таў, якія рэпрэзентавалі нашых землякоў 
з пяці еўрапейскіх краінаў: Вялікай Бры- 
таніі, Галандыі, Нямеччыны, Фінляндыі і 

Швейцарыі. Некаторыя з тых, што вучацца 
ў краінах па-за Шэнгенскай зонай, не змаглі 
прыехаць на сустрэчу праз цяжкасці з ат- 
рыманнем візы. Арганізатар сустрэчы ў Ня- 
меччыне - Яраслаў Крывы. 

Радыё «Свабода». 2003. 21 студз. 


Хайдэльберзе, Германія 


19-21 студзеня ў горадзе Хайдэльберзе 
адбылася сустрэча беларускай моладзі, што 
навучаецца ці працуе ў Заходняй Еўропе. 
У з'ездзе ўзялі ўдзел прадстаўнікі беларус- 
кай моладзі з Галандыі, Германіі, Швейца- 
рыі, Фінляндыі ды Аўстрыі. У выніку было 
прынята рашэнне заснаваць Згуртаванне 
Беларускай Моладзі Замежжа - нефармаль- 
ную арганізацыю, што ставіць сабой мэтаю 
аб'яднання маладых беларусаў, што апыну- 
ліся за мяжой Радзімы дзеля ўзаемадапа- 
могі. Сярод першапачатковых мерапрыем- 
стваў запланавана стварыць інфармацыйны 
рэсурс у інтэрнеце, а таксама зрабіць з'ез- 
ды, падобнымі таму, што адбыўся ў Хай- 
дельберзе, рэгулярнымі. Наступная сустрэ- 
ча запланавана на лета 2003 года. 

За дадатковай інфармацыяй звяртай- 
цеся на адрас: КгупісаФуароо.сога. 

Яраслаў Крывы 


Мадрыд, Іспанія 


Старшыня Рады БНР Івонка Сурвілла 
наведала беларускую грамаду ў Іспаніі, дзе 
зараз пражывае шмат беларусаў. Нашы су- 
айчыннікі наведваюць украінскі ўніяцкі 
храм, а таксама праваслаўныя багаслужбы 
ў Мадрыдзе. Спатканне адбылося ў залі 
храму, дзе адбываюцца ўкраінскія багаслуж- 
бы. І.Сурвілла расказала пра жыццё бела- 
русаў у іншых краінах, удзельнікі сустрэчы 
распавялі пра сваё жыццё перад і пасля 
прыезду ў Іспанію і вырашылі, што існуе 
патрэба ў стварэнні згуртавання беларусаў 
у Іспаніі. Назвалі яго Беларуска-Іберыйскім 
Згуртаваннем (Азосіасіоп Віеіоги50-ІБрегіса), 
каб магчы ўлучыць у яго і сяброў з Парту- 
галіі і тых, хто пражываюць у іншых некас- 
тыльскіх правінцыях. Стварылі Арганіза- 
цыйны камітэт пад старшынствам Андрэя 
Рубцова, якому даручылі падрыхтаваць да 
наступнай сустрэчы статут арганізацыі. Ужо 
ёсць электронны адрас Беларуска-Іберыйс- 
кага Згуртавання (гішгбауаппіеФуароо.е5). 
Вельмі пажадана, каб беларускія выдавец- 
твы выслалі беларусам Іспаніі некаторыя 
свае выданні, а арганізацыі ў іншых краі- 
нах, дзе пражываюць нашыя суродзічы, 
іх прывіталі. 

«Беларус». 2003. люты 

р з... заванага гага аваананава--------- 


Васагінас, Літва 


Беларускі культурны цэнтр «Крок» 
г. Вісагінаса наладзіў мерапрыемства з наго- 
ды 5-годдзя свайго ансамбля беларускай песні 
«Світанак». У перапоўненай канцэртнай зале 
«Банга» (600 сядзячых месцаў) адбыўся ўра- 
чысты канцэрт «Світанка». Юбіляраў цёпла 
вітала зала, віншавалі прэзідэнт Згуртаван- 
ня беларусаў Літвы Л.Мурашка, мэр горада 
В.Рачкаўскас, прадстаўнікі Пасольства Рэс- 
публікі Беларусь у Літве, кіраўніцтва Дэпар- 
тамента па справах нацыянальных меншас- 
цей пры Урадзе Літоўскай Рэспублікі, прад- 
стаўнікі грамадскіх арганізацый і іншых на- 
цыянальнасцей г. Вісагінаса. У гэты дзень 
адбылося і выязное пасяджэнне Рады Згур- 
тавання беларускіх грамадскіх арганізацый 
Літвы, на якім была зацверджана дата ІІ-га 
з'езду Згуртавання. 
Мікалай Бізун 


Вільня, Літва 


Памёр шчыры беларус, актыўны ўдзель- 
нік беларускага руху ў Вільні Юрый Зямніц- 
кі. Ён скончыў Віленскую кансерваторыю, 
працаваў у Тэатры оперы і балета, 30 гадоў 
з'яўляўся салістам Літоўскай філармоніі. 
Напрыканцы 80-х актыўна ўключыўся ў бе- 
ларускі нацыянальны рух, быў арганізата- 
рам і, на працягу сямі гадоў, кіраўніком 
беларускага хору «Сябрына». Дэлегат І і П 
з'ездаў беларусаў Балтыі. Шмат гадоў пра- 
фесійна займаўся пчалярствам, быў добрым 
і сціплым чалавекам, захаваў аб сабе свет- 
лую памяць. Пахавалі Юрыя Зямніцкага на 
праваслаўных Свята-ЁЕўфрасіннеўскіх мо- 
гілках. 

Леакадзія Мілаш 


Калінінград, Расія 


24 студзеня 2003 г. беларусы Караляў- 
ца адзначылі дзесяцігоддзе. Нямецка- 
расійскі дом у асобе дырэктара сп. Пэтэра 
Вунша гасцінна дазволіў правесці імпрэзу 
ў сваіх сценах. У імпрэзе ўдзел бралі 
актывісты Таварыства, фундатары, сябры 
з іншых нацыянальных суполак. Асобна 


былі запрошаны спадарыня Алена Глагоў- 
ская з Гданьску, пісьменнік Уладзімір Арлоў 
і бард Зміцер Бартосік з Беларусі. Зала 
напоўнілася так, што давялося шукаць да- 
датковыя месцы. Пасля прывітальных слоў 
канцэртную праграму распачаў старэйшы 
беларускі калектыў «Чабор», далей рэй вёў 
гурт «Гутэйшыя музыкі» (кір. Люба Кастра- 
міна), дзіцячы ансамбль «Пралеска», ва- 
кальны гурт «Напеў». Беларусаў віншавалі 
ўкраінскі хор (кір. Іван Гарбенюк), ансамбль 
Летувіскага таварыства культуры, ансамбль 
«Інтэрмеццо». Гаварыліся добрыя словы 
ў адрас музыкаў, майстроў, фундатараў - 
людзей, для якіх беларушчына ёсць непа- 
рыўнай часткай жыцця. Асвятлялі падзею 
дзве мясцовыя тэлевізійныя кампаніі, 
тэлерадёкампанія «Янтарь», газета «Калінін- 
градская праўда». 

Для імпрэз калінінградскіх беларусаў стаў 
традыцыяй «удзел» аддзялення пасольства 
РБ у Калінінградзе (кіраўнік Заламай), якое 
перашкаджала правядзенню свята, абвясціў- 
шы яго палітычным: на дзверы, за якімі зна- 
ходзіліся строі гурта «Чабор», быў павеша- 
ны замок; за тры дні да імпрэзы дырэктару 
нямецка-расійскага дома было паведамлена 
пра палітычны характар маючых адбыцца 
падзей, што ледзь не сапсавала арэндаванне 
памяшкання і інш. 

Язэп Сякера 


Пецярбург, Расія 


У студзені 2003 г. у Пецярбургу 
ў Пушкінскім Доме (Інстытут рускай літа- 
ратуры) была абаронена дысертацыя, пры- 
свечаная Кірылу Тураўскаму. Дысертантка 
з Паўднёвай Карэі Со Сон Джонг разгле- 
дзела Жыццяпіс (Жыціе) Кірылы Тураў- 
скага з кнігі «Пралог». Гэткія «пралогі» 
складалі манахі, збіраючы пад адной вок- 
ладкай творы розных «айцоў царквы». Так- 
сама яна разгледзела ўсе «Словы» св. Кіры- 
лы, змест і тэмы якіх суадносяцца з тэк- 
стамі таго «Пралогу». Такіх «Словаў» тры: 
«Прытча пра сляпога і кульгавага», «Слова 
пра нядбайнага цара і разумнага дарадцу» 
(альбо «Аповесць аб беларызцу») і «Слова 
на сабор святых айцоў 318-ці» (на Нікейскі 


першы сабор сабраліся 318 айцоў). Сам 
Кірыла шмат разоў пісаў, што стварае тэк- 
сты на падставе святых кнігаў. Ён амаль 
цалкам запазычыў для сваіх «Словаў» ас- 
ноўны сюжэт з прытчаў «Пралогу». Аднак 
у Кірылы, які быў вялікім знаўцам Святога 
Пісьма і богаслужбовых тэкстаў, кожны 
праложны сюжэт робіцца шматзначным. 
Так, у «Аповесці аб беларызцу», цалкам 
уводзячы ў свой тэкст сюжэт з «Пралогу», 
Кірыла Тураўскі ўзбагачае яго вобразамі, 
якіх няма ў праложным тэксце: па-мужчын- 
ску разумная дачка, нейкі прыгожы і вы- 
сокі чалавек, што стаіць на цвёрдым камені, 
бунт у горадзе. Грунтуючыся на гэтым, Со 
Сон Джонт абвяргае гіпотэзу Е.Фет аб тым, 
што Кірыла Тураўскі быў складальнікам 
другой рэдакцыі «Пралогу». Матэрыялам 
для даследавання сталі 120 рукапісаў Пра- 
логу ХЦІ-ХУІІ ст., а таксама спісы вышэй- 
названых твораў. 

«Наша Ніва». 2003. 7 лют. 


Бішкек, Кыргызстан 


Грамадскае аб'яднанне беларусаў «Світа- 
нак» адсвяткавала свой дзесяты дзень на- 
раджэння. Вечар адбыўся ў выставачнай зале 
Нацыянальнай бібліятэкі, спецыяльна пад- 
рыхтаванай для гэтай падзеі. На ім прысут- 
нічалі каля 150 чалавек, сярод іх кіраўнікі 
дыяспар, члены ўрада Кыргызскай Рэс- 
публікі, дэпутаты парламента, грамадскія 
дзеячы і актыўныя ўдзельнікі «Світанка». 
Мерапрыемства прайшло ўрачыста. Увесь 
вечар прысутныя захапляліся народнай му- 
зыкай, спевамі, танцамі і стравамі нацыя- 
нальнай кухні. «Світанак» падтрымлівае па- 
стаянную сувязь з Пасольствам Рэспублікі 
Беларусь, з беларускімі суполкамі суседніх 
краін. Пры Бішкекскім гуманітарным уні- 
версітэце створаны Цэнтр беларускай мовы, 
гісторыі і культуры. Энергія, з якой дзейні- 
чае «Світанак», невычэрпная, спіс яго спраў 
доўгі. Галоўная задача арганізацыі - духоў- 
нае нацыянальнае ўзбагачэнне. Створана 
бібліятэка беларускай літаратуры, ёсць усе 
ўмовы для вывучэння мовы і народных тра- 
дыцый, нацыянальнай культуры. 

«Голас Радзімы». 2003. 20 лют. 


шаша яя н 32 
Новая беларуская арганізацыя 

11 лютага ў г. Сургуце (Ханты-Мансійская аўтаномная акруга, Расія) адбыліся ўрачыстыя мерапрыемствы з нагоды стварэння Рэгія- 
нальнай нацыянальна-культурнай аўтаноміі «Беларусы Югры». Прыём гасцей з Беларусі, культурная праграма, сардэчнасць нашых 
землякоў былі на вышэйшым узроўні! План мерапрыемстваў складаўся з наступнага: Устаноўчы сход нацыянальна-культурнай аўтаноміі, 
прэс-канферэнцыя з удзелам карэспандэнтаў мясцовых і беларускіх газет, Беларускага агульнанацыянальнага тэлебачання, урачыстая 
частка з віншаваннямі і ўручэннем ушанавальных грамат тым асобам, якія актыўна ўдзельнічалі ў беларускім гармадскім жыцці г. Сургу- 
та, урачысты канцэрт беларускіх выканаўцаў. Старшынёй беларускай нацыянальна-культурнай аўтаноміі «Беларусы Югры» быў аднага- 
лосна абраны наш суродзіч з Рэчыцы Сяргей Бандарэнка. Сп. Бандарэнка доўгі час з'яўляўся намеснікам старшыні рады культурна- 
асветнага таварыства «Бацькаўшчына» г. Сургута, якое з 1999 г. актыўна працуе з беларусамі ў гэтым рэгіёне. 

Для ўдзелу ў працы сходу былі запрошаны Надзвычайны і паўнамоцны пасол Рэспублікі Беларусь у РФ В.Грыгор'еў, старшыня 
Управы МГА «ЗБС «Бацькаўшчына» А.Макоўская, намеснік старшыні Федэратыўнай нацыянальна-культурнай аўтаноміі «Беларусы 
Расіі» Ю.Ваўчок, а таксама кіраўнікі рэгіянальных беларускіх дыяспар Навасібірскай і Цюменскай абласцей. З прымаючага боку быў мэр 
Сургута А.Сідараў і кіраўнік Сургуцкага раёна А.Сарычаў, намеснік мэра горада Я.Чэрняк, намеснік генеральнага дырэктара АТ «Сургут- 
нафтагаз» В.Татарчук, прадстаўнікі ўраду Ханты-Мансійскай акругі. Вялікую дапамогу ў арганізацыі мерапрыемства аказала АТ «Сургут- 
нефтегаз», адміністрацыя г. Сургута. 

У Ханты-Мансійскай аўтаномнай акрузе беларуская нацыянальная меншасць з'яўляецца чацвёртай па колькасці (30 тыс. чалавек) 
пасля рускіх, украінцаў і татар. У г. Сургуце пражывае 10 тыс. выхадцаў з Беларусі. У асноўным гэта нафтавікі, юрысты, настаўнікі, 
работнікі культуры і гандлю, ёсць і бізнесоўцы. 

Павіншаваць беларусаў з утварэннем аўтаноміі прыйшлі прадстаўнікі іншых нацыянальнасцяў - украінцы, татары, немцы, дагестанцы 
і інш. Культурную праграму складалі эстрадны ансамбль «Беларускія Песняры», гурт сярэднявечнай беларускай музыкі «Стары Ольса» 
і народны ансамбль беларускай песні з Цюмені «Лянок». Для дэлегацыі з Беларусі клопатам Адміністрацыі г. Сургута былі наладжаны 
экскурсіі па музеях і славутых мясцінах горада. 

Інфармацыйны цэнтр МГА «ЗБС «Бацькаўшчына» 

Вінцэнт дук-Грышкевіч 


Вінцэнт Жук-Грышкевіч быў выдатным беларускім дзе- 
ячам і адыграў вялікую ролю ў беларускім вызвольным 
руху свайго часу. Дзейнасць яго абыймала розныя галі- 
ны - педагагічную, навуковую, арганізацыйна-грамадскую, 
палітычна-дзяржаўную - і вялася, не зважаючы на перас- 
леды, арышты, вязніцы, ссылкі, канцэнтрацыйныя лагеры. 

Нарадзіўся Вінцэнт Жук-Грышкевіч 10 лютага 1903 года 
ў мястэчку Будслаў Вілейскага павету. Пачаткавую асвету 
Вінцук здабыў у Будславе, сярэднюю - у беларускіх гімна- 
зіях: у Будславе і Вільні. У 1922 годзе ён скончыў Вілен- 
скую Беларускую Гімназію. Увосень 1922 года Вінцэнт па- 
ступіў на факультэт славянскай філалогіі і гісторыі Уні- 
версітэту Карла ІЎ у Празе і ў 1926 годзе скончыў яго. 
У снежні 1932 года В. Жук-Грышкевіч здаў дзяржаўныя эк- 
замены ва Універсітэце Сцяпана Батуры ў Вільні, якія даз- 
валялі яму выкладаць у сярэдніх школах гісторыю і сла- 
вянскую філалогію. 26 ліпеня 1952 года праф. В. Жук-Грыш- 
кевіч абараніў у Атаўскім універсітэце ў Канадзе доктарс- 
кую дысертацыю па беларускай літаратуры на тэму «Ліры- 
ка Янкі Купалы» і 11 кастрычніка 1952 года атрымаў наву- 
ковую ступень доктара філасофіі ў галіне літаратуры. 

Педагагічную дзейнасць пачаў В. Жук-Грышкевіч, вяр- 
нуўшыся з Прагі, а фактычна ў 1915 годзе пасля заканчэн- 
ня двукласавага прыхадскога вучылішча, калі ён быў хатнім 
настаўнікам; там ён зарганізаваў і школку, якую палякі 
зачынілі ў 1919 годзе. У 1927-1939 гадах ён быў вучыцелем 
у Віленскай беларускай гімназіі, дзе выкладаў гісторыю, 
беларускую мову і літаратуру. Гэтаксама быў выкладчы- 
кам беларускае мовы ў Праваслаўнай духоўнай семінарыі 
ў Вільні. 

Апрача педагагічнай працы, Вінцэнт Жук-Грышкевіч 
з 19-ці гадоў праз усё сваё доўгае жыццё займаўся навуко- 
вай, нацыянальна-грамадскай і палітычнай дзейнасцю. Ужо 
ў 1922 годзе, у часе першых выбараў у польскі сойм, ён 
быў выбарчым інструктарам у Браслаўскім і Дзісненскім 
паветах ад Беларускага выбарчага камітэту ў Вільні; агіта- 
ваў па сёлах і мястэчках за беларускіх кандыдатаў у польскі 
сойм і сенат. 

У Празе В. Жук-Грышкевіч належаў да беларускіх сту- 
дэнцкіх арганізацый; у Вільні браў актыўны ўдзел у бела- 
рускім «Навуковым таварыстве», «Беларускім вучыцельскім 
саюзе» і ў «Гаварыстве беларускай школы»; супрацоўнічаў 
у часопісах і газетах: «Беларуская справа», «Наша справа», 
«Народны звон», «Сям'я і школа», Зе кі звон» і «Ма- 
ладая Беларусь». 

30 верасня 1939 года, пасля акупацыі Чырвонаю. Арміяй 
Вільні, НКВД арыштавала В. Жук-Грышкевіча. Ён быў зня- 
волены. У 1940 годзе яму вынеслі прысуд, у якім было 
сказана, што ён «социально опасный элемент» ды вораг 
народу і савецкай улады і з-за гэтага асуджаны на 8 гадоў 
«исправительных трудовых лагерей». У выніку дагавора 
генерала Сікорскага з Молатавым пра вызваленне з лаге- 
раў польскіх грамадзян у 1942 годзе В. Жук-Грышкевіч 
быў вызвалены, і каб урэшце вырвацца з Савецкага Саюзу, 
увосені 1942 года накіраваўся ў польскае войска. 

З войскам гэтым, што было ў складзе восьмай Брытанскай 
Арміі, ён быў у Граку, Палестыне, Егіпце, а пасля ў Італіі, 
Браў удзел у бітве пад Монтэ Касіна. Пасля спынення ў 1945 
годзе ваенных дзеянняў у Італіі ён выкладаў у вайсковай 
польскай сярэдняй школе гісторыю і псіхалогію. З вуч- 
нямі-беларусамі падрыхтоўваў грунт для заснавання бела- 
рускай арганізацыі ў Англіі і ў 1946 годзе арганізаваў у Лон- 
дане першую пасля вайны на эміграцыі беларускую арга- 
нізацыю - Згуртаванне беларусаў у Вялікай Брытаніі, быў 
ягоным першым старшынёй. У гэтых гадах быў рэдактарам 
часопісаў «На шляху» і «Беларус на чужыне». 

У студзені 1950 года В.Жук-Грышкевіч пераязджае ў Та- 
ронта і становіцца «5рігійцз тоуеп5» беларускага нацыя- 
нальна-грамадскага і навуковага жыцця ў Канадзе. Аргані- 
заваў групоўку «Авангард», быў ініцыятарам і галоўным 
арганізатарам у Канадзе Першае сустрэчы беларусаў Паў- 
ночнае Амерыкі, арганізаваў Беларускую крэдытовую су- 
полку - «Вуе!огц5зіап (Тогоп(о) Сгеёіс Опіоп І44.», пры 
Універсітэце Таронта - Лектарат Беларусаведы, на якім ён 
быў выкладчыкам. Рэпрэзентаваў беларусаў на кангрэсе 
«Рах Котапа» ў Таронта, Монрэалі і Квэбэку. Супрацоў- 
нічаў у газетах «Беларускі эмігрант» і «Бацькаўшчына». 

У лютым 1954 года накіраваўся ў Нямеччыну для арга- 
нізацыі і вядзення беларускай секцыі радыё «Вызвален- 
не» (зараз «Свабода») у Мюнхене. 20 траўня 1954 года 
беларускія радыёперадачы пайшлі ў Беларусь. Кіраўні- 
ком беларускай секцыі радыё «Вызваленне» В. Жук-Грыш- 
кевіч быў да красавіка 1956 года, калі вярнуўся назад у Та- 
ронта. 

У Канадзе ізноў поўнасцю ўключаецца ў беларускае гра- 
мадскае жыццё. Супрацоўнічае з др. В. Дж. Кэйэ ў працы 
над манаграфіяй пра беларусаў у Канадзе - «Сапаіап5 оі 
Вуеіоги5зіап Огівіп». У 1966 годзе арганізуе Каардынацый- 
ны камітэт беларусаў Канады, у 1967 - Беларускі інстытут 
навукі і мастацтва ў Канадзе і з'яўляецца першым старшы- 
нёй абедзвюх арганізацый. Вінцэнт Жук-Грышкевіч рэпрэ- 
зентуе беларусаў на агульнаканадскіх кангрэсах і канфе- 
рэнцыях, супрацоўнічае ў газетах «Бацькаўшчына», «Бела- 
рус» і рэдагуе «Весткі з Канады». У 1970 годзе становіцца 
Старшыней Рады БНР, а 11-я Сесія Рады БНР 1971 года 
абрала яго Старшынёй Рады БНР і на наступны шасціга- 
довы тэрмін. На становішчы Старшыні Рады БНР ён быў 
да лістапада 1982 года - амаль да свайго 80-годдзя. 

Апошнім дасягненнем др. В. Жук-Грышкевіча трэба 
лічыць ягоны вядучы ўдзел у пабудове ў 1988 годзе, 
на 1000-я ўгодкі хрысціянства ў Беларусі, Беларускага па- 
мятнага крыжа ў Святыні пакутнікаў у Мідлянд (Канада). 

Аддаў сваё працавітае і творчае, ахвярнае і пакутнае жыццё 
Вінцэнт Жук-Грышкевіч на службу Бацькаўшчыне - 


Ебавееся: слабыя зету ее 

Беларусі, скончыў яго 14 лютага 1989 года ў Бэры ў Канад- 
зе і заслужыў вечную памяць. Цела яго спачывае на бела- 
рускім могільніку Жыровіцкае Божае Маці ў Іст-Брансві- 
ку ў ЗША. 


Паводле матэрыялаў Раісы Жук-Грышкевіч 


Грамадзянін свету Барыс Кіт 


Барысу Уладзіміравічу Кіту, амаль равесніку ХХ ст., 
б красавіка 2000 г. споўнілася 90 гадоў. Землякі, якія суст- 
ракаюцца з ім у Франкфурце-на-Майне, дзе цяпер жыве 
славуты беларус, аднадушна называюць нашага суайчынні- 
ка, акадэміка Міжнароднай акадэміі астранаўтыкі, сябра 
многіх еўрапейскіх акадэмій і навуковых таварыстваў, пра- 
фесара Вашынгтонскага універсітэта, грамадзянінам пла- 
неты. Ён чвэрць стагоддзя ўдзельнічаў у амерыканскіх кас- 
мічных даследаваннях, першым разлічыў прынцыпы выка- 
рыстання вадароду як паліва для касмічных ракет, аб'ездзіў 
з лекцыямі амаль усе краіны свету. Ён сведка і ўдзельнік 
многіх вызначальных падзей, што адбываліся на планеце 
ў ХХ ст. Але ўсе гэтыя падзеі Барыс Кіт нязменна суад- 
носіць з жыццём сваёй адзінай Бацькаўшчыны. Ён часта 
любіць паўтараць: «Усё, што я зрабіў, - для Беларусі». Не- 
ласкавай, непрыветнай часта была яна для сваіх таленаві- 
тых сыноў. Барыс Уладзіміравіч неаднойчы гаварыў, што ў 
СССР яго жыццё заўчасна скончылася б у ГУЛАГУ. І ён 
зрабіў свой выбар - не прыняў сталінскай таталітарнай сістэ- 
мы, пайшоў у выгнанне, добра разумеючы, што не Бацькаў- 
шчына была вінавата ў гэтым, бо і сама яна жыла пад роз- 
нымі акупацыямі, што не давалі беларусу быць гаспадаром 
на ўласнай зямлі. Ён, як і многія беларусы, вымушаныя 
пакінуць Айчыну і перайначваць свой лёс далёка за яе ме- 
жамі, заўсёды памятаў Скарынавы словы: «Людзі, дзе на- 
радзіліся і ўзгадаваны ёсць, да таго месца вялікую ласку 
маюць...» 

Барыс Кіт, дзяцінства і юнацтва якога прайшло ў най- 
прыгажэйшых гістарычных мясцінах Беларусі (Навагрудак, 
Карэлічы, Мір), пасля заканчэння фізіка-матэматычнага фа- 
культэта Віленскага універсітэта стаў настаўнікам, асветні- 
кам і гэтаму прызванню аддаў усё сваё жыццё. Прабыўшы 
больш за паўвека за межамі Беларусі, валодаючы еўра- 
пейскімі мовамі, ён толькі беларускую прызнае роднай, увесь 
час размаўляе на ёй, лічыць яе самай прыгожай, мілагуч- 
най, здатнай канкурыраваць з асноўнымі еўрапейскімі. 
І цяпер, нягледзячы на цяжкае становішча Бацькаўшчыны, 
ён, мудры, сталы чалавек, памятаючы ўсе складаныя перы- 
яды беларускай і сусветнай гісторыі, верыць у жыццястой- 
касць Радзімы, яе светлыя перспектывы. Не можа знікнуць 
старажытная нацыя ў цэнтры Еўропы! 

Беларусам заўсёды нялёгка жылося, шмат чаго давялося 
ім паспытаць, акрамя хіба што аднаго - добрага, спакойна- 
га, заможнага жыцця. Барыс Кіт змог даказаць усім нам, 
што чалавек сам творыць свой лёс. Ратуючыся ад сталінс- 
кай дыктатуры, паспытаўшы, што такое паланізацыя, русі- 
фікацыя, фашысцкая акупацыя, пры якой, трапіўшы ў рукі 
гестапа, ён ледзь не загінуў, у канцы 40-х вучоны стаў гра- 
мадзянінам ЗША. Дзякуючы лепшым рысам беларускага 
характару - цярплівасці, працавітасці, добразычлівасці, 
настойлівасці ў дасягненні мэты, ён не згубіўся ў чужамоў- 
ным свеце, пражыў прыгожае, цікавае, багатае на падзеі, 
сустрэчы, вандраванні, знаёмствы жыццё, матэрыяльна за- 
бяспечанае і нават заможнае. Але праз доўгія гады ён усё ж 
пранёс вернасць Радзіме, мове, нацыянальнай гісторыі, быў 
і застаўся беларусам. 

На пачатку 90-х гг., калі Беларусь стала незалежнай, ён 
адным з першых прыехаў на Радзіму, на сустрэчу з ім 
у 1992 г. зляцеліся яго шматлікія былыя вучні з Вільні, 


Ф РОЕ: Катипікаі.ога 2013 


Мінска, Навагрудка, Паставаў, Глыбокага, Маладзечна, 
Гродна. Але затым многае ў Беларусі зноў змянілася. І ўсё 
ж Барыс Уладзіміравіч лічыць, што свет, у тым ліку і Бе- 
ларусь, прыйдзе да сапраўднай дэмакратыі, бо новае тыся- 
чагоддзе нясе надзею на лепшую будучыню, якую збуду- 
юць новыя пакаленні. Самае галоўнае - захаваць Беларусі 
сваю незалежнасць. 





Барыс Кіт - не палітык, ён ніколі не належаў ні да якіх 
партый і груповак. Пра яго напісана больш двухсот арты- 
кулаў, яму прысвечаны вершы (В. Іпатава, Р. Барадулін), 
яму дораць кнігі (В. Быкаў, Н. Гілевіч, С. Законнікаў, Н. Ма- 
цяш, У. Арлоў). Сярод яго былых вучняў - вядомыя ў Бе- 
ларусі людзі (прафесар медыцыны П. Кузюковіч, акадэмік 
А. Раковіч, мастак К. Харашэвіч, нядаўна памерлы літара- 
туразнавец У. Калеснік). Яго імя згадваецца ў ліку славу- 
тасцей Беларусі (п'еса А. Петрашкевіча «Інтэлігенты», ар- 
тыкул А. Грыцкевіча «Славутыя імёны Беларусі»). Ён стаў 
ганаровым грамадзянінам Навагрудка, дзе некалі вучыўся, 
узначальваў гімназію, вучыў дзяцей, ганаровым прафеса- 
рам Гродзенскага універсітэта імя Янкі Купалы. З юбіле- 
ямі яго асабіста віншуе прэзідэнт Амерыкі. 

“Справы выдатнага сына Беларусі застануцца ў гісторыі 
Бацькаўшчыны. 

Лідзія Савік 

З НАШАЙ ПоОоШТЫ 5 


Рыга, Латвія. 


Вялікі дзякуй «Бацькаўшчыне» за пада- 
рунак - зборнік «Мой родны кут, як ты мне 
мілы». Цудоўнейшыя творы пераможцаў кон- 
курсу! Перадайце, калі ласка, ад беларусаў 
з нашага таварыства падзяку спадарыне Ірэне 
Каляда-Смірноў за гэтае выданне і за ўзна- 
гароду дзецям-пераможцам. Кніжку ў «Сьві- 
танку» будзем чытаць па чарзе, я ўжо пра- 

“чытала. Мяркую, што большасць з гэтых аў- 
тараў у хуткім часе папоўняць Саюзы пісь- 
меннікаў і мастакоў Беларусі. І гэта будуць 
шчырыя, сапраўдныя патрыёты-беларусы - 
пісьменнікі і пісьменніцы, паэты і паэткі, 
мастакі і мастачкі. Пакуль ёсць у нас такія 
дзеці (і, канешне, бацькі і настаўнікі, якія іх 
так выхоўваюць), верыцца, што, нягледзячы 
ні на што, Жыве Беларусь і будзе жыць! 

12 студзеня ў «Сьвітанку», у Вялікай залі 
будынку Асацыяцыі нацыянальна-культур- 
ных меншасцяў Латвіі, дзе заўсёды право- 
дзяцца нашыя святы, мы ладзілі святкаван- 
не Новага году і Каляд. У лістападзе мінулага 
году з дапамогаю Аддзела нацменшасцяў 
Упраўлення натуралізацыі Латвіі таварыства 
«Сьвітанак» набыло повыя беларускія нацы- 
янальныя касцюмы, і таму тэатралізаваныя 
«Каляды» з «гаспадаром» ды «гаспадыняю» 
ў «вясковай хаце» на гэты раз атрымаліся 
вельмі яскравымі і каларытнымі. У якасці 
«калядоўшчыкаў» выступіла вакальная гру- 
па таварыства «Сьвітанак» пад кіраўніцтвам 
Наталлі Камілеўскай, а таксама дзіцячы гурт 
«Вавёрачка» Рыжскай беларускай асноўнай 
школы. Сярод гасцей-гледачоў таксама было 
шмат дзяцей і моладзі. Асабліва прыемна 
было сустрэцца на вечарыне з былым настаў- 
нікам Рыжскай беларускай нядзельнай шко- 
лы, з выпускнікамі школы розных гадоў, якія 
сталі ўжо зараз дарослымі, але не забыліся 
роднай мовы. Беларусы, якія прыйшлі на 
вечарыну, атрымалі віншаванні з Новым го- 
дам і Калядамі і пажаданні ад прадстаўніка 
Радзімы-Беларусі - Першага сакратара Ам- 
басады РБ у Латвіі спадара Дзмітрыя Шкур- 
дзя і ад прадстаўніцы дзяржавы, дзе яны 
жывуць зараз, - загадчыцы Аддзела нацмен- 
шасцяў Упраўлення натуралізацыі Латвіі 
спадарыні Айны Балашка. Таксама прысут- 
ным былі прачытаныя віншаванні, дасланыя 
на адрас «Сьвітанка» па пошце ад беларусаў 
з розных куткоў свету: з Вялікабрытаніі, Ка- 
нады, Аўстраліі, Летувы, Расіі і інш. Тых пры- 
сутных на вечарыне, якія не змаглі 27.12.02 г. 


патрапіць на адкрыццё выставы, прысвеча- 
най 100-годдзю з дня нараджэння беларус- 
кага мастака, ураджэнца Латвіі Пётры Міра- 
новіча, старшыня Аб'яднання мастакоў-бе- 
ларусаў Балтыі «Маю гонар» Вячка Целеш 
запрасіў у выставачную залу на 2-ім павер- 
се і расказаў аб жыцці і творчасці гэтага ма- 
стака, а таксама пазнаёміў з творамі юбіляра 
і творамі іншых удзельнікаў выставы. Нао- 
гул, навагодняя вечарына атрымалася 
цікаваю і вясёлаю, з багатым святочным ста- 
лом з беларускімі нацыянальнымі стравамі, 
з нашымі цудоўнымі народнымі песнямі і 
танцамі, з гульнямі і латарэяй. Узнагаро- 
даю і святочным падарункам для аргані- 
затараў сталі шчырыя словы падзякі за свя- 
та і ад пастаянных удзельнікаў «сьвітанкаў- 
скіх» вечарын, іад тых, хто прыйшоў упер- 
ШЫНЮ. 

Таццяна Казак 


«Стары год сканчаем, 
новы зачынаем!» 


Так спяваецца ў адной з беларускіх «ка- 
лядных» песняў. Для беларусаў пачатку Но- 
вага года заўжды папярэднічае падсумоўван- 
не вынікаў мінулага года. Вось самыя асноў- 
ныя падзеі і мерапрыемствы Іркуцкага Тава- 
рыства беларускай культуры імя Я.Чэрскага 
ў 2002 годзе: 

1. Газета «Маланка», дзякуючы пастаян- 
най фінансавай падтрымцы Уладзіміра Яка- 
венкі, стала выходзіць штомесячна накладам 
500 асобнікаў. 

2. Створаны 4 аддзяленні ІТБК па Іркуц- 
кай вобласці - у г. Чарамхова, у Усць-ар- 
дынскай акрузе, у г. Брацку, у в. Тарнапаль. 
Ва ўсіх аддзяленнях ужо ведзецца праца па 
адраджэнні, захаванні і развіцці беларускай 
культуры. 

З. Упершыню праведзены Дзень Беларус- 
кай культуры ў пас. Залары. Дзякуючы пас- 
пяховасці гэтага свята, з 21 сакавіка да 21 
красавіка быў праведзены Месячнік беларус- 
кай культуры ў г. Чарамхова. 

4. 2 сакавіка адбыўся У з'езд ІТБК, на 
якім прысутнічалі 53 дэлегаты і 41 госць. На 
з'ездзе абноўлены склад Рады, зацверджана 
праграма развіцця ІТБК на бліжэйшыя два 
гады, гімнам ІТБК зацверджаны «Магутны 
Божа». 

5. Адбылася сустрэча каманды «КВН» 
БДУ з актывам ІТБК. 


б. Сябра Рады ІТБК браў удзел у святка- 
ванні юбілею нацыянальна-культурнай аўта- 
номіі «Беларусь» у Рэспубліцы Комі. 

7. Беларуская сям'я Наталлі Брызгун за- 
ваявала тытул «Ганаровая шматдзетная ся- 
м'я Правабярэжнай акругі», а пазней стала 
лаўрэатам «Ганаровая сям'я г. Іркуцка». 

8. Фальклорны ансамбль «Ленушка» браў 
удзел у Днях славянскай пісьмовасці ў На- 
васібірску. Адбыўся сумесны выступ іркуц- 
кага беларускага ансамбля «Ленушка», цю- 
менскага «Лянок», навасібірскага «Азарычы» 
з беларускім ансамблем «Сябры». 

9. З нагоды 6-й гадавіны ўтварэння ІТБК 
у Іркуцку адбыўся Літаратурны вечар, прыс- 
вечаны Янку Купалу і Якубу Коласу. 

10. На сродкі мецэната У.Якавенкі пабу- 
даваны і 18 кастрычніка адчынены новы бе- 
ларускі музейны гісторыка-этнаграфічны 
комплекс ў в. Тургенеўка. (Вёска заснавана 
ў 1909 г. беларускімі перасяленцамі, зараз у 
вёсцы працуюць Беларускі народны хор 
«Варэнічкі» і дзіцячы фальклорны ансамбль 
«Рушнічок»). 

11. Сабраная інфармацыя і экспанаты для 
выставы «Беларусы Сібіры», якая адкрыла- 
ся ў Музеі гісторыі Іркуцка. 

12. Два прадстаўнікі ГТБК бралі ўдзел 
у працы 2-га з'езду Федэральнай нацыяналь- 
на-культурнай аўтаноміі «Беларусы Расіі». 

13. Ладзіліся маляўнічыя святы «Каля- 
ды», «Купалле», «Гуканне вясны», «Дзяды». 

14. Прадстаўленне беларусаў на мясцовых 
фестывалях і святах «День независимости», 
«Фольклорная деревня», «Сибирь многона- 
циональная» і інш. 

15. Сумесна з 21-м каналам зана 
тэлебачання наладжаны месячнік беларускай 
кухні. 

16. У сярэдняй школе Лё 31 Іркуцка ад- 
быўся Фестываль «Как встречают Новый год 
в разных странах»; 5-ы «В» клас, дзе шмат 
дзяцей беларусаў паказвалі сцэнку «Беларус- 
кія Каляды»; усе дзеці размаўлялі па-бела- 
руску. 

17. Пачалася рэалізацыя новага праекта 
«Беларускія вячоркі»; галоўная ідэя - заха- 
ваць у моладзі пераемнасць беларускіх тра- 
ДЫЦЫЙ. 

18. Ад «Губернского собрания обіцествен- 
ности» атрыманы гранты на выкананне праг- 
рам «Адраджэнне ткацкага рамяства» і «Пра- 
вядзенне міжнацыянальных дыскатэк», вы- 
кананне ўжо пачатае. 


Алег Рудакоў 


ап А Д З Е Я... аа 


Бібліятэкі Ўніверсітэта Рутгерс (Нью-Джэрсі, ЗША) 
ствараюць Калекцыю кніг, якія датычаць беларускай культуры І грамадскасці 


Сотні тысяч беларусаў пражываюць у ЗША. Адно з месцаў іх найбольшай колькасці - у штаце Нью-Джэрсі. Гэта тлумачыць, чаму 
Бібліятэкі Універсітэта Рутгерс маюцца задакументаваць жыццё і культурныя дасягненні беларусаў у гэтым штаце. 

Бібліятэкі пастанавілі сабраць калекцыю важных набыткаў культуры. Сям'я паэта і грамадскага актывіста з Мілтауна Янкі Золака (псеў- 
данім Антона Даніловіча), ахвяравала архіў і кнігі, якія адлюстроўваюць яго амаль 50-гадовую літаратурную і палітычную дзейнасць, боль- 
шая частка якой прайшла ў Нью- “Джэрсі. Бібліятэкі выказалі падзяку доктару Янку Запрудніку з Сомерсэта, аўтару двух кніг ў бібліятэках 
Універсітэта за ахвяраванне цудоўнай калекцыі кніг пра Беларусь, яго дакументаў, якія адлюстроўваюць яго дзейнасць на радыё «Свабода» 
(Беларуская рэдакцыя ў Нью-Ёрку), а таксама грашовы ўнёсак на набыццё і перапрацоўку кніг і манускрыптаў, якія датычаць Беларусі. 

30 красавіка 2002 г. лідэры Беларускай грамады сустрэліся з прадстаўнікамі бібліятэк у Александраўскай бібліятэцы дзеля прагляду папер 
Золака і абмеркавання калекцыі кніг і нататкаў пра Беларусь. Калекцыя будзе выконваць падвоеную ролю: зберагаць памяць пра вопыт 
жыцця беларусаў, набываць і рабіць даступнымі кнігі і перыёдыку, якія будуць падтрымліваць акадэмічныя праграмы Універсітэта Рутгерс. 
Бібліятэкі выказалі вялікую зацікаўленасць у дзённіках, лістах і арганізацыйных запісах беларусаў Нью-Джэрсі і беларускіх грамадскіх 
арганізацый, такіх як цэрквы, культурныя асацыяцыі. 

Універсітэт Рутгерс запрасіў валанцёраў і спонсараў для апрацоўкі гэтых дакументаў. Універсітэт мае курсы па ўсходне-еўрапейскай 
культуры, гісторыі, кінематографе і палітыцы, некаторыя з якіх датычаць вывучэння Беларусі. У падтрымку гэтых акадэмічных праграм 
бібліятэкі Універсітэта ставяць сваёй мэтай заснаваць фонд, які забяспечыць сродкамі набыццё кніг па ўсходнеславянскай культуры і гісто- 
рыі. Выпускнікі і ўсе іншыя, хто жадае падтрымаць гэтыя захады, могуць рабіць свае ўклады на адрас: Киірег5 Опіхег5ісу Еочпдаўіоп, У“іпапіз 
Наіі, 7 СоЙере Ауе., Меуў ВгопзчісК, М) 08901-1261. На чэку, калі ласка, паведамце аб тым, што вашае ахвяраванне накіроўваецца на падтрым- 
ку бібліятэк Універсітэта Рутгерс і іх беларускай калекцыі. Па даведкі звяртайцеся таксама да доктара Вітаўта Кіпеля, прэзідэнта Беларуска- 
га інстытута навукі і мастацтва (1797 Вийопуюоа Ауепце, Тот Кіуег, М] 0875, Те]. (732) 557-0094). 

Ад 1948 г. у Лондане працуе грэка-ката- 
ліцкая Царква святых апосталаў Пятра і Паў- 
ла, якую ўзначальвае айцец Аляксандр Над- 
сан. Царква аб'ядноўвае 30 прыхаджан і 
ўтрымліваецца Беларускай каталіцкай місіяй. 
Сайт Царвы: у уууў.зКагупа.сІага.пеі/тіззіоп 

У 1971 годзе ў Лондане была створана 
Беларуская бібліятэка і Музей імя Ф. Ска- 
рыны. Узначальвае іх знакаміты беларускі 
дзеяч айцец Аляксандр Надсан. Бібліятэка і 
Музей сумесна займаюцца зборам і захаван- 
нем беларускіх кніг, перыёдык, музычных 


З БАЗЫ ДАДЗЕНЫХ 


запісаў, архіўных матэрыялаў і г.д., атак- 
сама пашырэннем ведаў пра Беларусь на за- 
хадзе. Музей утрымлівае старадрукі, мапы, 
нумізматыку, філатэлію, рамёствы, выяўлен- 
чае мастацтва - усё датычнае Беларусі і бе- 
ларускае дыяспары. У зносінах з грамадскімі 
арганізацыямі Беларусі Бібліятэку і Музей 
перадусім цікавяць кантакты з выдаўцамі 
кніг як на Беларусі, так і па-за ейнымі 
межамі. Яны зацікаўлены таксама ў пад- 
трымцы любых ініцыятыў ствараць па-за 
межамі Беларусі кнігазборы, адкрытыя для 


“ НАВІНЫ «БАЦЬКАЎШЧЫНЫ» 

публічнага карыстання. Сайт Бібліятэкі і 
Музея: у угуг.зКагупа.ога 

Ад 2001 г. у Лондане існуе нефармаль- 
ная беларуская Дзіцячая школка, якую ўзна- 
чальвае Караліна Мацкевіч. Дзеці ад 4 да 
10 гадоў з сем'яў, дзе хаця б адзін з бацькоў 
паходзіць з Беларусі, збіраюцца раз на ме- 
сяц па суботах, каб гуляць разам, слухаць 
беларускую мову і спрабаваць размаўляць 
па-беларуску. Школку падтрымлівае Ката- 
ліцкая місія і Згуртаванне беларусаў Вялі- 
кай Брытаніі. 





Вечарына 100-годдзя 
В. Жук-Грышкевіча 


20 лютага ў бібліятэцы Дома літаратара 
Згуртаванне беларусаў свету «Бацькаўшчы- 
на» ладзіла ўрачыстую вечарыну, прысве- 
чаную 100-годдзю з дня нараджэння славу- 
тага беларускага дзеяча Вінцэнта Жук- 
Грышкевіча. Вечарыну наведалі прадстаўнікі 
беларускай інтэлігенцыі, бліжэйшыя сваякі 
Вінцэнта Жук-Грышкевіча. На вечарыне 
склалася вельмі цёплая і па-сяброўску 
ўтульная атмасфера. Выступоўцы расказвалі 
пра жыццё і грамадска-палітычную дзей- 
насць слыннага беларускага дзеяча, пра зна- 
чэнне яго дзейнасці для беларускага выз- 
вольнага руху. На пачатку вядучы - Сяр- 
гей Законнікаў - зачытаў зварот Раісы Жук- 
Грышкевіч, жонкі славутага дзеяча, адраса- 
ваны арганізатарам вечарыны і запрошаным. 
Доктар гістарычных навук Леанід Лыч у 
змястоўным дакладзе вызначыў месца ах- 
вярнай працы В.Жук-Грышкевіча ў дасле- 
даванні найноўшай гісторыі беларускага на- 
рода. Сваімі ўспамінамі пра бацьку падзял- 
ілася Рагнеда Аляхновіч (дачка В.Жук- 
Грышкевіча). Лідзія Савік распавяла пра 
Вінцэнта Жук-Грышкевіча як літаратара і 
літаратуразнаўцу. Галіна Сяргеева асвяціла 
жыццё Вінцэнта Жук-Грышкевіча як гра- 
мадскага і палітычнага дзеяча беларускай 
дыяспары. Вельмі пранікнёна прагучаў уры- 
вак з кнігі «Жыццё Вінцэнта Жук-Грыш- 
кевіча» ў выкананні прафесара Беларус- 
кай акадэміі мастацтваў Андрэя Каляды. 


Выступалі Сяргей Законнікаў і Вольга Іпа- 
тава. Гучала шмат цёплых слоў у адрас жонкі 
В.Жук-Грышкевіча Раісы, якая да гэтага 
часу з'яўляецца актыўнай грамадскай дзе- 
ячкай беларускай дыяспары ў Канадзе. Пад- 
час вечарыны намаганнямі «Бацькаўшчы- 
ны» была арганізавана выстава з выкарыс- 
таннем дакументаў з архіва музея літарату- 
ры і мастацтва, прыватных архіваў Р.Алях- 
новіч і Л.Савік. Напрыканцы вечарыны ўсе 
ўдзельнікі вырашылі пакінуць свае подпісы 
пад віншавальным і падзячным лістом да 
сп. Раісы Жук-Грышкевіч. 
Інфармацыйны цэнтр 
МГА «ЗБС «Бацькаўшчына» 


Міжнародны дзіцячы гістарычны 
літаратурна-мастацкі конкурс 
«Беларусь. Гістарычныя 
вандроўкі» 


МГА «Згуртаванне беларусаў свету 
«Бацькаўшчына» запрашае школьнікаў 12- 
14 гадовага ўзросту з Беларусі і беларускай 


дыяспары ўзяць удзел у конкурсе «Бела-. 


русь. Гістарычныя вандроўкі». 

Конкурс праводзіцца па намінацыях: 

Ф Творы на гістарычную тэму: пра знач- 
ныя падзеі, славутыя асобы гісторыі Бе- 
ларусі, гістарычныя помнікі (сачыненне, 
балада, паэма, вершы, паданне). 

“ Жывапісныя творы, прысвечаныя 
гістарычным падзеям, славутым асобам, 


помнікам гісторыі. (Фармат графічных і 
жывапісных прац - да 70 см па вялікім 
баку. Кожная праца павінна быць падпі- 
сана друкаваным шрыфтам на зваротным 
баку). 

Калектыўныя працы павінны мець су- 
праваджальны ліст. Усе працы павінны 
мець зваротны адрас, прозвішча і імя 
ўдзельніка, узрост, па-магчымасці, кантак- 
тныя тэлефоны. 

У сувязі з 450-годдзем Рэфармацыі, асаб- 
лівая ўвага будзе надавацца работам, пры- 
свечаным 16 стагоддзю ў гісторыі Беларусі. 
Работы прымаюцца да 15 красавіка 2003 г. 
Пераможцы конкурсу атрымаюць каштоў- 
ныя ўзнагароды. Працы накіроўваць па ад- 
расу: 220050, г. Мінск, вул. Рэвалюцыйная, 
15. Літаратурныя творы можна накіроўваць 
электроннай поштай: греЬБдІіпруо.тіасК.Бу 
Кантактны тэлефон: (017) 289 31 94. 


Малая Рада 


20 лютага адбылося пасяджэнне Малой 
Рады МГА «ЗБС «Бацькаўшчына». Была 
заслухана і ўхвалена справаздача Старшыні 
Рады Алены Макоўскай, ухвалены план 
дзейнасці на наступны год; у план унесены 
дапаўненні, якія, у асноўным, датычаць 
культурна-асветніцкага накірунку дзейнасці 
«Бацькаўшчыны». На сходзе прысутнічала 
пераважная большасць сяброў Рады. 

Інфармацыйны цэнтр 
МГА «ЗБС «Бацькаўшчына» 


ВЕСТКІ З БЕЛАРУСІ 


Для арганізацыі і правядзення святоч- 
ных мерапрыемстваў, прысвечаных 85-м 
угодкам абвяшчэння Беларускай Народнай 
Рэспублікі, быў створаны Нацыянальны 
аргкамітэт, у які ўвайшлі вядомыя людзі Бе- 
ларусі: Радзім Гарэцкі, Ніл Гілевіч, Рыгор 
Барадулін, Леанід Лыч, Адам Мальдзіс, Ге- 
надзь Бураўкін, Васіль Зуёнак, Уладзімір 


Басалыга і інш. Старшынёй Аргкамітэту 
абраны Прэзідэнт МГА «ЗБС «Бацькаўш- 
чына», прафесар Анатоль Грыцкевіч. Адным 
з цэнтральных святочных мерапрыемстваў 
стане вулічнае шэсце і ўрачысты канцэрт у 
г. Мінску, на які будуць запрошаны шыро- 
кія колы грамадскасці Беларусі (дзеячы 
культуры, навукі, мастацтва, прадстаўнікі 


грамадскіх арганізацый і розных палітыч- 
ных партый), прадстаўнікі дзяржаўных орга- 
наў, паслы замежных краін. Аргкамітэт зак- 
лікае ўсіх неабыякавых аказаць садзеянне 
ў арганізацыі і правядзенні мерапрыемстваў, 
прысвечаных гэтай славутай даце. 
Прэс-служба Аргкамітэту 


Супрацоўнікі МГА «2БС «Бацькаўшчына» Выказваюць шчырую падзяку спадару Кастусю Акулу (Канада) 
за заўвагі і прапанобы ў працы над Бюлетэнем «Беларусы ў свеце». 


ўпраба МГА «ЗРС «Рацькаўшчына» Выказфаюць Вялікую падзяку за сяб] роўскія ўнёскі: 
Алене Мікамок (Вялікабрытанія), а. Аляксандру Надсану (Вялікабрытанія), Ёй 


Бюлетэнь інфармацыйнага цэнтра 
МГА « ЗБС «Бацькаўшчына». 
Распаўсюджваецца на правах 
унутранай дакументацыі. 

Меркаванні аўтараў публікацый могуць 
не супадаць з думкай рэдакцыі, 
друкавацца дзеля палемікі. 
Адказная за выпуск Алена Макоўская. 


Наклад 200 экз. 


ртабанию 


Ваесю Станкевічу (Беларусе), Галіне Сяртегвай (Беларусь), Валерыю Герасімабу 


арусаў Рялікай Брытаніі, 
Валаруа? Р 


Адрас рэдакцыі: 
220050, Рэспубліка Беларусь 
г. Мінск, вул. Рэвалюцыйная, 15 
грэб ФІіпауо.тіпзК.бу; умму.2Б5рб.ога 
тэл. 289-31-94 

